

# Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

پریس ریلیز

۲۲ دسمبر ۲۰۱۸

نئی دہلی

## لا تہیار ہجومی تشدد معالے کا فیصلہ قانونی لڑائی کی جیت: پاپولر فرنٹ

پاپولر فرنٹ آف انڈیا کے جنرل سکریٹری ایم محمد علی جناح نے جھارکھنڈ کے لا تہیار میں مارچ ۲۰۱۶ میں دو مویشی تاجروں مظلوم انصاری اور امتیاز خان کے وحشیانہ قتل کے جرم میں سبھی آٹھ قصوروار گورکشکوں کو عمر قید کی سزا سنائے جانے پر اسے قانونی لڑائی کی ایک بڑی جیت قرار دیا ہے۔ انہوں نے لا تہیار ضلعی عدالت کے اس فیصلے کا خیر مقدم کیا۔ جھارکھنڈ ایک ایسی ریاست ہے جہاں گورکشکوں کے نام پر ہندو تو اطاقتوں کی اشتعال انگیزی کی بنا پر بے قصور مسلمانوں کو سب سے زیادہ ہجومی تشدد کا نشانہ بنایا گیا ہے۔ ہجومی تشدد کا یہ دوسرا مقدمہ ہے جس میں گورکشکوں کو سزا سنائی گئی ہے۔ اسی سال مارچ کے مہینے میں جھارکھنڈ کی ایک فاسٹ ٹریک عدالت نے رام گڑھ میں علیم الدین انصاری قتل معالے میں ایک بی جے پی لیڈر سمیت اراکین کو قصوروار پاتے ہوئے انہیں سزا سنائی تھی۔ محمد علی جناح نے کہا کہ رشتہ داروں کی ہمت اور لا تہیار معالے کی لگا تار پیروی کی وجہ سے ہی متاثرین کو انصاف ملا ہے۔ حالانکہ انہیں اس مقدمے کو واپس لینے کے لیے بارہا دھمکایا اور ڈرایا بھی گیا۔ محمد علی نے بتایا کہ پاپولر فرنٹ اہل خانہ کی قانونی لڑائی میں مختلف مراحل پر ان کی حمایت کرتی رہی ہے۔ امید ہے کہ مجرموں کو دی گئی سزا سے دوبارہ کوئی اس قسم کے واقعات دہرانے کی کوشش نہیں کرے گا۔ انہوں نے مزید کہا کہ یہ جیت ہجومی تشدد کے دیگر متاثرین کے اہل خانہ کے لیے اپنی قانونی لڑائی کو مضبوطی سے جاری رکھنے کا حوصلہ فراہم کرتی ہے۔

ڈاکٹر محمد شمعون

ڈائریکٹر، رابطہ عامہ

مرکز، پاپولر فرنٹ آف انڈیا

نئی دہلی